



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2400/40 - 2024 සැප්තැම්බර් මස 06 වැනි සිකුරාදා - 2024.09.06
2400/40 ஆம் இலக்கம் - 2024 ஆம் ஆண்டு செத்தெம்பர் மாதம் 06 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2011 ஆம் ஆண்டின் 23 ஆம் இலக்க வரி மேன்முறையீட்டு ஆணைக்குழுச் சட்டம்

2013 ஆம் ஆண்டின் 20 ஆம் இலக்கச் சட்டத்தினால் இறுதியாகத் திருத்தப்பட்டவாறான 2011 ஆம் ஆண்டின் 23 ஆம் இலக்க வரி மேன்முறையீட்டு ஆணைக்குழுச் சட்டத்தின் பிரிவு 8 இன் கீழ் வரி மேன்முறையீட்டு ஆணைக்குழுவினால் உருவாக்கப்பட்ட விதிகள்.

நீதியரசர் பி. டபிள்யூ. டி. சி. ஜயதிலக,
தவிசாளர்,
வரி மேன்முறையீட்டு ஆணைக்குழு.

கொழும்பு,
2024, செத்தெம்பர் 04.



விதிகள் (திருத்தம்)

2011 ஆம் ஆண்டின் 23 ஆம் இலக்க வரி மேன்முறையீட்டு ஆணைக்குழு சட்டத்தின் பிரிவு 8 இன் கீழ் வரி மேன்முறையீட்டு ஆணைக்குழுவினால் உருவாக்கப்பட்ட 2012 மே மாதம் 28 ஆந்திகத்ய 1760/4 ஆம் இலக்க அரசாங்க வர்த்தமானியில் பிரசுரிக்கப்பட்ட விதிகள் பின்வருமாறு திருத்தப்படுகிறது:

1. விதி 12 இன் துணை விதி (2) இற்கு உடனடுத்துப் பின்னர் பின்வருவனவற்றை உட்புகுத்துவதன் மூலம்:

“(3) மேல்முறையீட்டுக்கு அடிப்படையான அனைத்து குறிப்பிட்ட சிக்கல்களும் மேல்முறையீட்டாளரால் சமர்ப்பிக்கப்பட்ட மேல்முறையீட்டு மனுவில் தெளிவாகக் குறிப்பிடப்படுதல் வேண்டும்.

(4) மேன்முறையீட்டாளர் மற்றும் பிரதிவாதி மூலம் ஆணைக்குழுவுக்கு சமர்ப்பிக்கப்பட்ட எழுத்துமூல சமர்ப்பிப்புகள், ஆணைக்குழுவின் முன் அந்தந்த விடயங்களை நிரூபிக்க, அவர்கள் நம்பியிருக்கும் விடயங்களை தெளிவாகவும் மயக்கமற்ற சொற்களிலும் குறிப்பிட வேண்டும்.

(5) மேன்முறையீட்டாளர் தனது மேன்முறையீட்டிற்கு ஆதரவாக எந்தவொரு ஆவணத்தையும் சமர்ப்பிப்பதாயின், அத்தகைய ஆவணங்களின் சான்றுபடுத்தப்பட்ட பிரதிகளை மேன்முறையீட்டு மனுவுடன் சமர்ப்பிக்கப்பட வேண்டும்.

(6) மேன்முறையீட்டு விசாரணையில் —

(அ) மேன்முறையீட்டு மனுவில் குறிப்பிடப்படாத அல்லது வெளிப்படுத்தப்படாத எந்தவொரு விடயத்தையும் அல்லது விடயங்களை ஆணைக்குழுவிலிருந்து முதலில் அனுமதி பெறப்பட்டாலன்றி, மேன்முறையீட்டாளர் ஆணைக்குழுவின் முன் சமர்ப்பிக்க அனுமதிக்கப்படமாட்டார்

(ஆ) மேன்முறையீட்டின் விடயப் பொருள் அல்லது அத்தகைய தீர்மானம் அல்லது நிர்வாக மீளாய்வு முடிவை ஆதரிப்பதற்காக ஆணைக்குழு முன் பிரதிவாதி தாக்கல் செய்த எழுத்துமூலமான சமர்ப்பிக்கப்பட்ட உள்நாட்டு இறைவரி ஆணையாளர் நாயகத்தின் தீர்மானத்திலோ அல்லது நிர்வாக மீளாய்வு முடிவிலோ வெளிப்படுத்தப்படாத எந்தவொரு விடயத்தையும் முன்வைக்க பிரதிவாதி அனுமதிக்கப்படமாட்டார்.

எவ்வாறாயினும், அத்தகைய தீர்மானத்திலோ அல்லது அத்தகைய நிர்வாக மீளாய்வு முடிவிலோ அல்லது அத்தகைய சமர்ப்பிப்புகளிலோ அத்தகைய விடயங்களை ஏன் வெளிப்படுத்தத் தவறிவிட்டார் என்று பிரதிவாதி கூறிய காரணங்களில் ஆணைக்குழு திருப்தியடைந்தால், அத்தகைய விடயங்களை அதன் முன் சமர்ப்பிக்க ஆணைக்குழு அனுமதிக்கலாம் ; அத்துடன்

(இ) நிலவரத்திற்கேற்ப மேன்முறையீட்டாளரின் அல்லது பிரதிவாதியின் ஒரு பிரதிநிதி மட்டுமே, ஒரு குறிப்பிட்ட அமர்வின் போது, நிலவரத்திற்கேற்ப மேன்முறையீட்டாளர் அல்லது பிரதிவாதியின் சார்பாக, ஆணைக்குழுவின் முன் சமர்ப்பனம் செய்வதற்கு அனுமதிக்கப்படவேண்டும் என்பதுடன் அத்தகைய பிரதிநிதி அன்றைய சந்தர்ப்பத்தில், அவர் அல்லது அவள் சமர்ப்பிப்புகளை முடித்தல் வேண்டும்.

(7) மேல்முறையீட்டை அழைக்கும் நேரத்தில் மேல்முறையீட்டாளரால் கோரிக்கை விடுக்கப்பட்டால், பிரதிவாதி தாக்கல் செய்த எழுத்துமூல சமர்ப்பிப்புகளுக்கு பதில் எழுத்துமூல சமர்ப்பிப்புகளை தாக்கல் செய்ய ஆணைக்குழு அனுமதிக்கலாம்:

எவ்வாறாயினும், மேன்முறையீட்டின் விசாரணையிலோ அல்லது அதற்குப் பின்னரோ, ஆணைக்குழுவின் முன் அனுமதி பெறப்பட்டாலன்றி, மேன்முறையீட்டாளர் தனது எழுத்துமூல சமர்ப்பிப்புகளில் பிரதிவாதிதயால் சமர்ப்பிக்கப்பட்ட எந்தவொரு விடயத்தையும் எதிர்ப்பதற்கான எந்தவொரு ஆவணத்தையும் சமர்ப்பிக்க அனுமதிக்கப்படமாட்டார்.

